

اشداکبر

خانقاہ اشرفیہ کے فتوے کا جواب

ونایز

تردید اعتراضات مخالفین ترک موالا

از علامہ زمان مولانا شبیر احمد صاحب عثمانی دیوبندی

جس میں جناب مولانا نے تمام اعتراضات مخالفین کے جوابات

کلام مجید اور احادیث سے دئے ہیں اور جسکو خود حضرت شیخ المنجد مولانا

محمود الحسن اصناد دیوبندی قدس سرہ العزیز نے پسند فرما کر اپنی آخری تقریر

Adeel Aziz Collection

میں عمل دیا ہے۔ مسلمانوں کی آگاہی کے لئے

منشی مشتاق احمد نے شہر میرٹھ۔ محلہ کوٹلہ سے شائع کیا

باہتمام حافظ محمد سعید مالک و پرنٹر نے

مطبع ہاشمی میرٹھ میں طبع کیا

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوۃُ وَالسَّلَامُ عَلٰی سَيِّدِ الْمُرْسَلِیْنَ وَآلِهِ
وَاَصْحَابِهِ أَجْمَعِیْنَ وَالْعَاقِبَةُ لِلْمُتَّقِیْنَ اَمَّا بَعْدُ سَعْدُ زَعْدِ رَاوِ حَضَرَاتِ عِلْمَانِے کرام
اور حاضرین والا مقام۔ جلسوں کی شریعت کا حکم یہ ہے کہ میں سب سے پہلے آپ کے احسان
کا شکریہ ادا کروں جو آپ نے مجھ پر اس مجلس علماء و فضلاء میں بولنے کی اجازت دینے سے
کیا ہے۔ لیکن آپ جانتے ہیں کہ شکر کا مفہوم خاص زبان تک محدود نہیں اگر کوئی
شخص کسی پر احسان کرے تو اس کا شکریہ دل سے زبان سے۔ ہاتھ پاؤں سے۔
غرض افعال قلوب اور افعال جوارح میں سے ہر ایسے فعل سے ادا ہو سکتا ہے جو حسن
مقابلہ میں شاکر کی ممنونیت کا اعلان کرتا ہو۔

اس لئے آپ کے احسان کا شکریہ ادا کرنے میں جب یہ حق انتخاب میرے
لئے ہوا کہ میں جس طریقہ سے پسند کروں قضاے حق شکریہ سے سبکدوش ہو جاؤں تو
میں اپنی اصل فطرت اور وقت کی قلت اور سب سے بڑھ کر اس اعلیٰ و ارفع مطلع نظر کی
اہمیت کو (جس نے مجھ کو اور آپ کو یہاں جمع کیا ہے) محسوس کرتے ہوئے ہمیشہ
کے لئے یہ جتلا دینا چاہتا ہوں کہ اب ہم مسلمانوں کے پاس یورپ کی تقلید کے لئے
اتنا فضول وقت نہ بچینا چاہئے جس میں ہم ضروری مقاصد کو چھوڑ کر محض رسمی اور بانی
شکریوں کی نمائش کیا کریں۔

ہم مسلمانوں کو اور خصوصاً علماء و اہل بیت کو اپنی مجالس عامہ و خاصہ میں متبع کرنا چاہئے
قرون اولیٰ کی سادہ اور بے لوث مجالس کا۔ ان کی مختصر مگر پر مغز تقریروں اور طویل

و عریض سلسلہ عمل کا۔ انکی مشاورت اور مبادلہ آراء کے بہترین اصول کا۔ انکی نہایت ہی مخلصانہ تو اسی بالحق اور تو اسی بالصبر کا۔ ان کے امر بالمعروف نہی عن المنکر اور اصلاح ذات البین کی مفید اور منہج گفتگوؤں کا۔ غرضیکہ اللہ جل شانہ کے اس مطرد و منکس ارشاد پر پوری پوری طرح عمل کرنے کا۔

لَا خَيْرَ فِي كَثِيرٍ مِنْ نَجْوَى ظَهْرٍ | اُن کے اکثر مجالس میں کوئی بھلائی نہیں بجز اُس
اَلَا مَنْ اَمَرَ بِصَلٰةٍ اَوْ مَعْرُوفٍ | شخص کے جو امر کرے خیرات کا یا کسی اچھی بات کا یا
اَوْ اَصْلَاحٍ بَيْنَ النَّاسِ | اصلاح ذات البین کا۔

آئے حضرات علماء کرام میں نہ کوئی خطیب ہوں نہ انشاء پرداز۔ اور نہ گویائی کی کوئی ایسی ممتاز قوت رکھتا ہوں جس سے آپ حضرات محفوظ ہوں بلکہ اگر آپ کا حکم نہ ہو تو میں اس سے زیادہ ایک لفظ بھی بولنا نہیں چاہتا جو میرے جد بزرگوار خلیفہ ثالث حضرت عثمان ذوالنورین رضی اللہ عنہ نے مدینہ کے ممبر پر فرمایا تھا کہ۔

اَيُّهَا النَّاسُ اِنْكُمُ اِلٰى اِمَامٍ فَعَلٰ | اے لوگوں یقیناً تم کو بہت زیادہ کلام کرنے والے پیشوا
اُخْرِجُوْكُمْ اِلٰى اِمَامٍ تَوَالٍ | بڑھ کر بہت زیادہ کام کرنے والے پیشوا کی ضرورت ہے۔

مگر جب آپ نے مجھ جیسے ناکارہ کو اس جگہ کھڑے ہونے کی اجازت دی ہے تو میرا فرض ہے کہ اپنی اور آپ کی۔ بلکہ روئے زمین کے سارے لالا اللہ محمد رسول اللہ کہنے والے مسلمانوں کی فلاح سے متعلق۔ شرعی حیثیت سے جو میرے معلومات اور خیالات ہیں ان کو بلا کم و کاست آپ کے سامنے رکھ دوں اور اسکی بالکل پرواہ نہ کروں کہ حق کی آواز سننے سے حضور و سیرائے بہادر مجھ سے برہم ہو جائیں گے۔ یا شترگان دھبی۔ یا علی برادر یا اور کوئی ہندو یا مسلمان مجھ سے بگڑ بیٹھے گا۔ اگرچہ اپنے بھائیوں سے مجھے ایسی توقع نہیں۔

آئے حضرات آج وہ وقت ہے کہ ہم میں سے ہر ایک فرد کو جماعت اسلام کی حقیقی

خیر خواہی میں اپنی شخصی عزت اور عارضی وجاہت و مقبولیت سے قطع نظر کر لینا چاہئے
 آل عثمان کے بڑے بڑے سردار اور خلافت رسول کے سب سے بڑے مسند نشین کی عزت
 و شوکت جب خاک میں ملا دی جائے تو آپ کی عزت و وجاہت کس شمار میں ہے۔ تھکوس
 اور سحرنا کے مسلمان زن و مرد جب بے آبرو کئے گئے ہوں تو کیا آپ سمجھتے ہیں کہ آپ
 بے آبرو نہیں ہوئے۔

جس قوم نے عراق۔ شام۔ فلسطین۔ تھریس۔ ایشیائے کوچک اور
 قسطنطنیہ کے لاکھوں مسلمانوں کو تہ تیغ کیا۔ تمام دنیا کی مقدس ترین مساجد کو خلیفہ المسلمین
 کے ہاتھوں سے چھینا۔ اور اس چھیننے کے لئے جو جنگ کی گئی اسکو کروسید (صلیبی
 جنگ) سے تعبیر کیا۔ مکہ اور مدینہ پر اسلام کے ایک ایسے باغی کی حکومت قائم کرائی
 جسکے حکم سے اُس خانہ خدا اور آرام گاہ مصطفیٰ کی بے حرمتی ہوئی اور جس حرم آمن سے
 ایک ادنیٰ جانور کا بگڑنا بھی گناہ ہے وہاں سے بہتیرے غریب الوطن پرست تارن
 خدا کو گرفتار کر لیا گیا۔

پھر یہی نہیں کہ جو کچھ گزرنا تھا گزر گیا۔ بلکہ اس منٹ تک بھی جبکہ میں یہ سطر لکھ
 رہا ہوں اُس قوم کی ہوس ناک گیری اور دزدگی میں کچھ کمی نہیں آئی۔ اُسکی توپیں بھی
 تک دجلہ اور فرات کے دبانوں پر خاموش نہیں ہوئیں۔ اُسکے ہوائی جہازوں نے
 ابھی تک عراق وغیرہ کے کچھ پڑھنے والوں کو پناہ نہیں دی۔

اگر واقعی ہندوستان کے مسلمان سمجھ رہے ہیں کہ ایسی قوم ہماری جان و مال اور
 عزت و آبرو کی محافظ ہے اس لئے ہمیں اُسکے مقابلہ پر کچھ ہاتھ پاؤں ہلانے کی ضرورت
 نہیں تو میں کہتا ہوں کہ یہ لوگ اسلام کی حقیقت اور اُس مضبوط رشتہ اتحاد و اخوت
 سے محض جاہل یا غافل ہیں جس نے جاہلیت کی تمام رسوم مخالفت و مواخاۃ کو اٹھا کر
 شرق و غرب کے مسلمانوں میں ایک خالص روحانی برادری قائم کی۔ اللہ جل شانہ

اور رسول اللہ صلی اللہ علیہ وسلم کے ان ارشادات کو آپ بار بار پڑھئے۔

إِنَّمَا الْمُؤْمِنُونَ إِخْوَةٌ + الْمُسْلِمُونَ أَخَوُ الْمُسْلِمِينَ + الْمُؤْمِنُونَ يَدُوعِلَى مَنْ سَوَاهُمْ
 الْمُؤْمِنُونَ كَرَجُلٍ وَاحِدٍ إِنْ اشْتَكَى عَيْنُهُ اشْتَكَى كُلُّهُ + وَإِنْ اشْتَكَى رَأْسُهُ
 اشْتَكَى كُلُّهُ یہ احکام سلطان اعظم سے لیکر ادنیٰ انسان تک بدون تخصیص حبشی اور رومی
 اور ہندی اور افغانی کے سب پر حاوی ہیں۔ اور مغرب کے مسلمان پر اگر کوئی ظلم ہو تو
 شرق کے مسلمان پر اسکی حمایت و نصرت ہر ممکن طریق سے واجب ہے۔

بہت دنوں تک ہندوستان میں یہ بحث ہوتی رہی ہندوستانی رعایا اور
 برٹش گورنمنٹ کے درمیان کچھ ایسے معاہدات ہیں۔ جنکی بنا پر یہاں کے مسلمان انگریزوں
 کے مقابلہ میں دوسری جگہ کے مسلمانوں کو مدد دینے سے معذور ہیں اور ان حضرات کا
 استدلال اس آیت کے عموم الفاظ سے تھا وَإِنْ سَتَنَصَرُوا كُمْ فِي الدِّينِ فَحَلِّكُمْ
 النَّصْرَ إِلَّا عَلَى قَوْمٍ بَيْنَكُمْ وَبَيْنَهُم مِّيثَاقٌ۔

میں علماء کے اختلافات کا فیصلہ کرنے کی لیاقت نہیں رکھتا۔ ہاں یہ گزارش کرنا
 چاہتا ہوں کہ اب ان اختلافات کا فیصلہ خود برٹش گورنمنٹ نے کر دیا ہے پچھلے زمانہ کو
 چھوڑ کر اس نے جو عہد ہندوستانی مسلمانوں کے ساتھ ترکی حکومت سے برسرِ جنگ ہونے
 کے وقت کئے تھے اُن کا جو حشر ہوا وہ اس وقت آپ کے سامنے ہے۔ اگر وہ وعدے
 ایسی بے دردی سے فراموش نہ کر دیئے جاتے جن پر مغرور و مفتون ہو کر بہت سے
 ناعاقبت اندیشوں نے اپنے ہم مذہبوں کو تباہی کی طرف دھکیلا۔ تو آج آپ کا اور
 ہمارا اجتماع اس ہیئتِ کذابی سے نہوتا۔ اور نہ آج ساری دنیا کے مسلمان مصائب
 کے اس اضطراب انگیز طوفان میں غلطاں و پیچاں نظر آتے۔

بہر حال اب ہم کو یہ شکوہ نہیں رہا کہ دوسروں نے ہمارے ساتھ ایسا کیوں کیا
 بلکہ دیکھنا یہ ہے کہ اب ہم کو اُن کے ساتھ بلکہ خود اپنے ساتھ کیا کرنا چاہئے۔ اپنے

میں سے ہر شخص غالباً دل میں یہ کہتا ہوگا کہ میں آپ کو اس درد کا کوئی انوکھا علاج بتاؤں گا۔
یا کوئی ترائی تدبیر جو ہمارے مصائب کا خاتمہ کر دیگی تلقین کروں گا۔ لیکن میں آپ سے
کہتا ہوں کہ آپ اس انتظار کی تکلیف نہ اٹھائیں۔ میں آپ سے صرف ایک چیز کی حاصل
کرنے کو کہوں گا۔ جسکو آپ سمجھ رہے ہیں کہ وہ پہلے سے حاصل ہے یعنی میں مسلمانوں کو کہتا
ہوں کہ وہ مسلمان ہو جائیں۔ ایمان کا دعویٰ رکھنے والوں سے کہتا ہوں کہ وہ اپنے
اندر ایمان پیدا کریں۔ آپ شاید اسکو تحصیل حاصل قرار دیں مگر میں فی الحقیقت آپکو
خدا کا یہ کلام سنارہا ہوں۔

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ
وَالْكِتَابِ الَّذِي نَزَّلَ عَلَى رَسُولِهِ
وَالْكِتَابِ الَّذِي نَزَّلَ مِنْ قَبْلِهِ

اے ایمان والو! ایمان لاؤ اللہ پر اور اس کے رسول پر اور
اس کتاب پر جو اس نے اپنے رسول پر نازل فرمائی
اور اس کتاب پر جو اس سے پہلے نازل کی۔

ایمان باللہ کے یہ معنی نہیں کہ آدمی محض زبان سے امنت باللہ کا دعویٰ کرے اور جب
اس امنت کی آزمائش کا موقع آئے تو خدا کے روبرو جھوٹا ثابت ہو۔ اگر ایمان باللہ کا
مصدق صرف اتنا ہی ہوتا تو انبیاء کی زبانی منافقین اس قدر رسوا نہ کئے جاتے اور نہ
جہنم میں سب سے نیچے کا طبقہ اُن کا مسکن بنایا جاتا اور نہ حق تعالیٰ یوں فرماتے۔

الْمَرَّحِبِ النَّاسِ أَنْ يَبْذُوكُمُوهَا أَنْ
يَقُولُوا آمَنَّا وَهُمْ لَا يُفْتَنُونَ وَالْقَدْ فَلْتَا
الَّذِينَ مِنْ قَبْلِهِمْ فَلْيَعْلَمَنَّ اللَّهُ الَّذِينَ
صَدَقُوا وَلْيَعْلَمَنَّ الْكَاذِبِينَ

کیا لوگوں نے یہ خیال کر رکھا ہے کہ وہ محض امنتا کہنے پر
چھوڑ دیئے جائیں گے اور ان کی آزمائش نہ ہوگی حالانکہ
ہم نے اُن سے پہلے لوگوں کا امتحان کیا ہے۔ تو ضرور
ہے کہ جانچ کرے گا اللہ انکی جو سچ بولتے ہیں اور
اُن کی جو جھوٹے ہیں۔

رسول کریم صلی اللہ علیہ وسلم کے عہد مبارک میں بہت سے لوگ ایسے تھے جو زبان سے
کلمہ پڑھتے تھے اور بجائے خود وہ یہ سمجھتے تھے کہ ہم مسلمان ہیں۔ لیکن جب کوئی تکرار
اور نزاع پیش آتی تو وہ بجائے کتاب اللہ اور رسول اللہ صلی اللہ علیہ وسلم کے اپنے

معاملات کفار کے پاس لیجانے کو پسند کرتے تھے تاکہ وہ اُن کے حسب خواہش فیصلہ کر دیں ایسے لوگوں کی نسبت حق تعالیٰ نے فرمایا۔

اَلَمْ اِلَى الذِّنِّ يَرْجِعُونَ اَنَّهُمْ اٰمَنُوا بِمَا
اَنْزَلَ اِلَيْكَ وَمَا اَنْزَلَ مِنْ قَبْلِكَ يُرِيدُونَ
اَنْ يَتَحَاكَمُوْا اِلَى الطَّاغُوتِ وَقَدْ اُفْرِقُوا
اَنْ يُكْفَرُوْا بِهِ وَيُرِيدُ الشَّيْطَانُ اَنْ
يُضِلَّهُمْ ضَلٰكًا بَعِيْدًا وَاِذَا قِيلَ
لَهُمْ اِلٰى مَا اَنْزَلَ اللّٰهُ وَاِلٰى رَسُوْلٍ
رَّآيْتَ الْمُنَافِقِيْنَ يَصُدُّوْنَ عَنْكَ
صُدُّوْا۔

کیا تم نے اُن لوگوں کو نہیں دیکھا جن کا یہ دعویٰ ہے کہ وہ
اُس پر جو آپ کی طرف نازل کیا گیا۔ اور اُس پر جو تم سے
پہلے نازل کیا گیا تھا ایمان رکھتے ہیں (اور پھر بھی) وہ
یہ چاہتے ہیں کہ اپنے نزاعات کو شیطان کی طرف لیجائیں
حالانکہ انکو حکم دیا گیا ہے اُس سے بیزار رہنے کا۔ اور
شیطان چاہتا ہے کہ اُنکی گمراہی کو بہت دور تک پھیلاتا
چلا جائے اور جب ان لوگوں سے کہا جاتا ہے کہ اُس
چیز کی طرف بڑھو جو خدا نے نازل کی۔ اور رسول کی طرف
(جسے خدا نے بھیجا) تو تم منافقین کو دیکھو گے کہ وہ تم
سے اعراض کرتے ہیں۔

اب آپ دیکھ لیجئے کہ کتنے مسلمان ہیں جو اشرار پر ایمان رکھتے ہیں اور انہوں نے اپنے معاملات
کی باگ کفار اور شیاطین کو چھوڑ کر کتاب اللہ اور سنت رسول اللہ کے ہاتھ میں پڑی
ہے؟ انسانی قوانین اور شیطانی احکام کے آگے وہ گردنیں نیوڑا دیتے ہیں لیکن جب انکو
کوئی آسمانی حکم اور قدوسی پیغام دیا جاتا ہے تو وہ تیوریاں چڑھا کر کہنے لگتے ہیں ”اے
خدا کی زمین کے اوپر اور آسمان کے نیچے رہنے والو! کیا اُس شہنشاہ مطلق احکام الٰہی کیلین
کی حکومت کا حلقہ تمہاری گردنوں میں نہیں رہا جو تم نے انسانی رعب داب کے خوف زدہ
ہو کر اُس سے بناوت پر مکر باندھی ہے؟ خوب سمجھ لو! کہ خدا کی گرفت بہت سخت ہے۔
جب اسکی شمشیر انتقام بے نیام ہوتی ہے اور اُسکے عذاب کا کوڑا برسنے لگتا ہے تو پھر اُسکے
مجرم کے لئے کہیں پناہ نہیں لے سکتے۔ اَلَا مَنِ احْصٰ الْيَوْمَ مِنْ اَمْرِ اللّٰهِ اِلَّا مَنْ رَحِمَ اللّٰهُ
اپنے اوپر رحم کھائیں اور ازل میں جو عہد انہوں نے اپنے خدا سے باندھا ہے اُسے پورا کریں
اور سب ملکر خدا کی نہ ٹوٹنے والی رسی کو مضبوط ہاتھوں سے پکڑ لیں کہ یہ رسی ٹوٹ تو

نہیں سکتی لیکن چھوٹ سکتی ہے۔

اے حضرات مذہبِ اسلام ایک مکمل مذہب ہے۔ جس میں قیامت تک پیش آنے والی ضرورتیں مسلمانوں کو سمجھا دی گئی ہیں۔ کوئی حالت سختی اور آسانی کی ایسی نہیں جس کا بیان کسی نہ کسی طور سے خدا کی کتاب اور اُس کے رسول کے کلام میں نہ ہو۔ اور ہماری سہولت کے لئے فقہاء مجتہدین رضی اللہ عنہم نے کتاب و سنت سے بیٹھ کر احکام مستنبط کر کے اپنی کتابوں میں درج فرمادیئے ہیں۔ اس لئے یہ بات بالکل ناممکن ہے کہ اسلام کی جو ضروریات ہمتہ اس وقت پیش نظر ہیں ان کے متعلق کوئی حکم اور کوئی تبصرہ حق تعالیٰ کے کلام میں نہ ہو۔ قرآن حکیم نے فتح و نصرت، اور ہزیمت و مغلوبیت کے سبب سبب اپنے معجز بیان طرز میں بتلادیئے ہیں۔ اُس نے یہ بانگِ دہل یہ اعلان کیا ہے کہ کوئی قوم اُس وقت تک ذلیل و خوار نہیں ہوتی جب تک وہ خود اپنے آپ کو ذلیل نہ کرے، خدا کسی پر ظلم نہیں کرتا بلکہ لوگ اپنی جانوں پر خود ہی ظلم کرتے ہیں، اس لئے ہمیں بجائے اُس کے کہ ہم دشمنوں کے مظالم شمار کریں ان مظالم کا محاسبہ کرنا چاہئے جو ہم نے خود اپنے اوپر نازل کئے ہیں تنبیہ عرض کرتا ہوں کہ۔

رسول اللہ صلی اللہ علیہ وآلہ وسلم کے عہد مبارک میں غالباً دو مرتبہ شکرِ اسلام کو کفار کے مقابلہ میں ہزیمت ہوئی ہے وہ بھی عارضی۔ ایک غزوہٴ اُحد میں جبکہ تیر اندازوں کی جماعت نے آنحضرت صلی اللہ علیہ وسلم کی عدول چکی کی۔ اور آپس میں مختلف ہو گئے اور دوسرے غزوہٴ حنین میں جبکہ انکو اپنی کثرت تعداد پر غرور ہوا۔ اور وہ یہ سمجھے کہ ہمارا اتنا بڑا لشکر کسی طرح مغلوب نہیں ہو سکتا۔

ان دونوں مواقع میں حق تعالیٰ شانہ نے انکی ہزیمت کو نہ توفیق کی کمی سے منوہا کیا نہ انکی بے سرومانی سے اور نہ انکے دشمنوں کی شان و شکوہ سے۔ البتہ قرآن مجید میں اُحد کے متعلق تو یہ فرمایا۔

وَاِذَا قِيلَ لَهُمُ اسْأَلُوْا عِلْمَ فِى الْاَمْرِ عَصَيْتُمْ
مِنْ بَعْدِ مَا اَرْسَلَكُمْ مَّا تَحِبُّوْنَ مِنْكُمْ مِنْ
يُرِيْدُ الدُّنْيَا وَمِنْكُمْ مَنْ يُرِيْدُ الْآخِرَةَ

تاکر جب تم نے بزدلی کی اور امر دینی میں ہٹ کر نہ لگے اور
مدول ہٹ کر کی اسکے بعد کہ اللہ نے تم کو وہ چیز دکھائی
جسکو تم پسند کرتے ہو تم میں سے بعض وہ ہیں جو دنیا کو
اللب کرتے ہیں اور بعض وہ ہیں جنکو آخرت مطلوب ہے۔

اور جن میں سے بارے میں یہ ارشاد ہوا۔

وَيَوْمَ حُنَيْنٍ اِذَا جَابِكُمْ كَثْرٌ ذُكِّرْتُمْ فَلَئِنْ لَّمْ
تُخْلِفُوْهُنَّ لَيَكُنَّ عَلَيْكُمُ الْاَرْضُ بِمَا
رَحَبَتْ لَتَهْلِكُنَّ يَوْمَئِذٍ بَرِيْنٌ ط

اور حنین کے دن جبکہ تمہاری کثرت نے تمہیں مغرور بنا دیا
پھر وہ کثرت تم کو کچھ بھی مستغنی نہ کر سکی اور تم پر زمین باوجود
وسعت کے تنگ ہو گئی۔ پھر تم ٹپہ پھیر کر بھاگ نکلتے۔

اے حضرات آپ صحابہ کے ایمان و تقویٰ اور صبر ثبات کو دیکھ لیجئے۔ اور یہ بھی کہ ان کے

درمیان خدا کے پیارے رسول جلوہ افروز تھے۔ مگر ایک تھوڑی سی بے اعتدالی سے تمام
مسلمانوں کو ہزیمت اٹھانی پڑی۔ پس آپ ہی فیصلہ کیجئے کہ ہم میں وہ کتنے اجزاء قوت
ایمانیہ اور عمل صالح اور طاقت ربانی کے باقی ہیں۔ جنکی وجہ سے خدا ہم کو اپنا دوست قرار
دے اور اپنے دشمنوں کے ہاتھ سے سزا نہ دلائے۔

میرا مشورہ سب سے پہلے یہ ہے کہ تمام علماء و ملکر مسلمانوں کو اپنے اپنے حلقہ اثر میں فٹل
(بزدلی) تنازع (نا اتفاق) اور عصیان یعنی نافرمانی، اور اعجاب اور غرور سے بچانے کی
کوشش کریں۔ اور ان کا شیرازہ مجتمع کریں اور جو اختلافات خود علماء میں ہوں انکو خلاص
اور صاف دلی سے آپس میں طے کر لیں۔

اگر آپ ایسا کریں گے تو میں سچ کہتا ہوں کہ یہ وہ ہتھیار ہے جسکے آگے کوئی ہتھیار نہیں
چل سکتا کسی قوم کے فتح و ظفر کے دو ہی طرح کے سامان ہو سکتے ہیں، مادی، یا روحانی،
اور وہ دونوں وَاعِلُ الْاَمْرِ مَا اسْتَطَاعَتْ فِیْهِ دَاخِلٌ ہے، پس اگر دوسری قوموں
کے جواب کوئی مادی طاقت آپ ٹھہرا نہیں رکھتے تو روحانی طاقت اپنے اندر پیدا کیجئے
تاکہ خدا کے فرشتے آسمان سے تمہاری مدد کو پہنچیں۔

انہیں روحانی اسلحہ میں سے ایک وہ ہتھیار ہے جسکو ترک مولاۃ یا ترک تعاون سے تعبیر کیا جاتا ہے۔ یہ ترک موالات کی تحریک انشاء اللہ یقیناً موثر ہے۔ بشرطیکہ قوم مستفق ہو کر اُسکو انجام دے۔ اگرچہ سیاسی اور مذہبی حیثیت سے اس میں بہت سے شبہات بھی پیدا کئے گئے ہیں لیکن جبکہ اس مسئلہ پر نکتہ چینی کی جارہی ہے اُسی قدر وہ زیادہ واضح اور قوی ہوتا جاتا ہے۔

جو لوگ اس تحریک کی مخالفت کر رہے ہیں خواہ سمجھ کر یا نا سمجھی سے ہم اُن کے بھی ایک طرح ممنون ہیں کہ اُن کے اعتراضات کی وجہ سے اس مسئلہ پر اپنی معلومات بڑھانے کا ہمیں اور زیادہ موقع ملتا ہے۔

اتنا ہوں تری تیغ کا شرمندہ حنا سر میر اتیرے سر کی قسم اٹھ نہیں سکتا
چند روز ہوئے علیگڑھ کالج کے طلبہ کی فرمائش پر میرے واجب الاحترام استاد شیخ الحدیث مولانا محمود الحسن صاحب دامت برکاتہم نے اس مسئلہ کے متعلق ایک تحریر مرتب کر کے بھیجی تھی، جو شائع بھی ہو گئی ہے، اُسکے بعد بعض علماء کے مضامین دیکھا، مجھے مناسب معلوم ہوا کہ آج اُسکی قدرے توضیح کر دیکھائے۔

میری غرض اُس سے اہل فہم و انصاف کو مطمئن کرنا ہے، کیونکہ بحث اور رد و کد سے بجز اُسکے کچھ نتیجہ نہیں کہ نا اتفاقی اور اختلاف کو اور ترقی ہو۔

آج کل سب سے زیادہ جو غلط فہمی پھیل رہی ہے وہ یہ ہے کہ ”ترک موالات“ دوستی اور محبت چھوڑنے کا نام ہے، لیکن تعلقات اور معاملات کا چھوڑنا اُس میں داخل نہیں۔

میں کہتا ہوں کہ موالات کے لغوی معنی باہم ایک دوسرے کو ولی بنانے کے ہیں اور ولی کے معنی قاموس اللغت میں دیکھ لیجئے، دوست کے بھی ہیں اور ناصر و مددگار کے بھی ہیں۔ اور قریب کے بھی اور متصرف کے بھی، اب دیکھنا یہ ہے کہ آیات موالات میں ان میں سے کس معنی کا قصد کیا گیا ہے، امام ابن جریر طبری رحمۃ اللہ علیہ کی تفسیر کرام تہفائے

کنا پانچنے اور ایسا کی تفسیر کو اعوانا و انصار اور لہرات فرما رہے ہیں جس سے معلوم ہوا کہ موائت
ممنوعہ کے معنی معاونت اور مناصرت کے ہیں۔

سورہ ممتحنہ کی پہلی آیت سب جانتے ہیں کہ حضرت حاطب بن ابی بلتعہ کے واقعہ میں
نازل ہوئی۔ یہ حضرت حاطب رضی اللہ عنہ وہ ہیں جو رسول اللہ صلی اللہ علیہ وسلم کے ساتھ
غزوہ بدر میں شریک تھے، لیکن انہوں نے ایک دنیوی مصلحت کے لئے مدینہ منورہ سے
کفار مکہ کو ایک پوشیدہ خط لکھا جس میں یہ تھا کہ محمد صلی اللہ علیہ وسلم کا لشکر تم پر اندھیری
رات اور ایک منڈنے والے سیلاب کی طرح ٹوٹنے والا ہے۔ تم اپنے بچاؤ کا انتظام کر لو۔
واقعہ طویل ہے، چاہل یہ ہے کہ وہ خط رسول اللہ صلی اللہ علیہ وسلم کے حکم سے راستہ
میں پکڑ لیا گیا۔ اور حضرت حاطب بحیثیت ایک مجرم کے جناب رسالت مآب میں حاضر کئے
گئے، آپ نے ان سے وجہ دریافت کی۔ انہوں نے عرض کیا کہ میں اللہ اور اس کے رسول
پر ایمان رکھتا ہوں، نہ میں دین حق سے پھرا ہوں اور نہ کفر سے راضی ہوا ہوں۔ بات
صرف اتنی ہے کہ مکہ میں میرے اہل و عیال تنہا تھے میرا کوئی خاندان وہاں نہ تھا جو انکی
حفاظت کرتا، خط لکھنے سے میری غرض یہ تھی کہ کفار مکہ میرے اہل و عیال کے بارہ
میں میری کچھ رعایت کریں اور یہ میں یقین رکھتا تھا کہ اللہ ضرور اپنے وعدے جو اپنے رسول
کے ساتھ کیا ہے پورا کرے گا۔ اور میرا خط ان لوگوں کو خدا کی سزا سے نہیں بچا سکتا۔
ان واقعات کو پڑھ کر آپ بتائیے کہ کیا حضرت حاطب کو کفار کے ساتھ واقعی محبت
قلبی اور دوستانہ تعلق تھا؟ کوئی شخص ایک صحابی بدری کی نسبت یہ یقین نہیں کر سکتا۔
البتہ ایک ظاہری معاملہ معاونت کا انہوں نے کفار کے ساتھ ایسا کیا تھا جو ایک دینی
رفیق کے ساتھ کرتا ہے اس پر یہ آیت نازل ہوئی۔

اے مسلمانو میرے دشمن اور اپنے دشمن کو یاد رکھا راست	يَا أَيُّهَا الَّذِينَ آمَنُوا لَا تَخْلُقُوا عَدُوِّي
بناد پیغام بھیجے جو تم انکی طرف دوستی کا۔ حالانکہ وہ منکر ہوئے	وَعَدُوِّكُمْ وَأَوْلِيَاءُ تُلَقُّونَ إِلَيْهِمْ بِالْمُؤَدَّةِ

وَقَدْ كَفَرَ وَبِمَا جَاءَ كُفْرًا مِنَ الْحَقِّ۔ | ہیں اُس سچائی سے جو تمہارے پاس آئی ہے۔

پس بدابہت ثابت ہوا کہ موالات صرف محبت قلبی تک محدود نہیں بلکہ ہر ایسا معاملہ اور ہر ایسی امانت و امداد جس سے ایک دوسرے کی رفاقت و ترشح ہوتی ہو موالات کے تحت میں داخل ہے، اگر آپ اس سے زیادہ وضاحت چاہتے ہیں تو فتح البیان میں یں کا واقعہ پڑھیے۔

عن ابی موسیٰ قال قلت لعمر بن خطاب | ابو موسیٰ اشعریٰ فرماتے ہیں کہ میں نے حضرت عمرؓ سے کہا کہ میرے

ان لی کتابا نصرانی فقال مالک وله قالک | اس ایک نصرانی کا تہیہ حضرت عمرؓ نے فرمایا کہ تم کو اس سے کیا

اللہ وتلا هذه الآية ای یا الذین امنوا لا | تعلق؟ کیوں تم نے ایک مسلمان کا تب ترک کیا۔ کیا تم نے اشر

تخذوا الیہود والنصارى اولیاء | کا یہ کلام نہیں سنا۔ یا ایہا الذین امنوا لا تتخذوا الیہود

قلت له دینہ ولی کتابتہ فقال لا کرہم | والنصارى اولیاء۔ میں نے عرض کیا کہ اُس کا مذہب اُس کے لئے

اذا ہانقہم اللہ ولا اعزہم اذ لہم اللہ | ہے اور اُسکی کتابت میرے لئے۔ فرمایا میں اُس کا اکرام نہیں کر سکتا

ولا اذ نیہم اذ ابدلہم اللہ۔ قلت | جبکہ اس نے انکی اہانت کی ہے اور نہ میں انکی کوئی عزت کر سکتا

انہ لا یتحرامل لیصرۃ لایہ فقال مات | ہوں جبکہ خدائے انہیں نیل کیلئے ہے اور نہ میں انہیں نزدیک

النصارى والى سلام یعنی ہب نہ مات | کر سکتا ہوں جبکہ اس نے انہیں دور پھینک دیا ہے۔ میں نے عرض

فما تصنع بعدہ فما تقبلہ بعد موتہ | کیا بصرہ کا انتہام بدون اُس کے مکمل نہیں ہو سکتا۔ فرمایا

فاعملہ الان واستغن عنہ | نصرانی مر گیا تو تم کیا کرو گے جو اُسکی موت کے بعد کرو وہ

لغیرہ من المسلمین۔ | اب بھی کر لو۔ اور کسی مسلمان کے کام لیکر اس سے مستغنی ہو جاؤ۔

میں خیال کرتا ہوں کہ ایسی ایسی صریح تفاسیر کے بعد ہر ایک سمجھدار آدمی یقین کرے گا

کہ ترک موالات اور ترک تعاون متقارب الفاظ ہیں۔ ہاں ترک تعلقات یا ترک معاملات

ان دونوں میں ان دونوں سے کچھ زیادہ تقسیم ہے، ہماری غرض صرف اس قدر ہے کہ

جو تعلقات اور معاملات موالات اور مناصرت کے تحت میں آجائیں وہ حرام ہیں۔ اور

جن تعلیم یافتہ لوگوں نے ترک موالات کے خلاف مضامین لکھے ہیں انکو بھی انجام کار

ایک بڑا حصہ ظاہری افعال و معاملات کا موالات کے تحت میں داخل کرنا پڑا ہے۔

بلاشبہ ترک موالات کا حکم ایک دائمی اور عام حکم ہے لیکن اُس قوم کے مقابلہ میں وہ اور زیادہ موکد ہو جاتا ہے جس نے علانیہ مسلمانوں پر چڑھائی کی اور اُن کو انکی بستیوں سے نکالا۔ اور اُن کے نکالنے میں مدد دی۔ ایسے ظالموں کے ساتھ کسی نرمی اور مروت اور بھلائی کی اجازت نہیں۔ چنانچہ سورہ ممتحنہ کی یہ آیت جو علی الذبح الاقوال منسوخ نہیں ہے کفار کی اس تقسیم کو خوب ظاہر کرتی ہے۔

لَا يَنْهٰكُمُ اللّٰهُ عَنِ الَّذِيْنَ لَمْ يُقَاتِلُوْكُمْ
فِي الدِّيْنِ وَلَمْ يُخْرِجُوْكُمْ مِّنْ دِيَارِكُمْ
اَنْ تَلْبِسُوْهُمْ وَتُقْسِطُوْا اِلَيْهِمْ اِنَّ اللّٰهَ
يُحِبُّ الْمُقْسِطِيْنَ اِنَّمَا يَنْهٰكُمُ اللّٰهُ
عَنِ الَّذِيْنَ قَاتَلُوْكُمْ فِي الدِّيْنِ اَنْ تَخْرُجُوْكُمْ
مِّنْ دِيَارِكُمْ وَظَاهِرٌ عَلٰى اَخْرَاجِكُمْ
اَنْ تَوَلَّوْهُمْ وَمَنْ يَّتَوَلَّهُمْ فَاُولٰٓئِكَ
هُمُ الظّٰلِمُوْنَ

اللہ تعالیٰ تم کو اُن لوگوں کے ساتھ نیکی اور منصفانہ سلوک کرنے سے نہیں روکتا جنہوں نے تم سے دین کے معاملہ میں لڑائی نہیں کی اور نہ تم کو تمہاری بستیوں سے نکالا۔ بلاشبہ اللہ انصاف کرنے والوں کو چاہتا ہے۔ خدا تو تم کو اُن لوگوں کی موالات سے روکتا ہے جو تم سے دین کے معاملہ میں لڑے۔ اور جنہوں نے تم کو تمہاری بستیوں سے نکالا اور تمہارے کالے نہیں مدد دی اور جو لوگ اُن سے موالات کریں وہی ظالم ہیں۔

بہت سے علماء جو ترک موالات کو ترک محبت کا مراد فہم کرتے ہیں اُن کا یہ خیال ہے کہ اُن حکم میں کفار کی کچھ تخصیص نہیں بلکہ تمام فساق و فجار اور اہل بدع اور اہل اہواذ سے بھی محبت ترک کرنا واجب ہے۔ میں کہتا ہوں کہ اگر وہ فساق و فجار وغیرہ ان حضرات کے نزدیک مسلمان ہیں تو ان کے اسلام اور بعض اعمالِ حسنہ کی وجہ سے اُن سے محبت رکھنا اور فسق و فجور کی حیثیت سے مبغوض سمجھنا واجب ہے دیکھئے امام غزالیؒ احیاء العلوم میں یہی فیصلہ دیتے ہیں کہ

فَاِنْ قُلْتَ فَعَلِ الْمُسْلِمُ فَاَسْلَمَ طَا
اگر تم کہو کہ ہر مسلمان کا اسلام اسکی ایک طاعت ہے

منہ فلیف البغضہ مع الاسلام فاقول
 تحبہ لاسلامہ وتبغضہ لمعصیۃ وتکون
 معہ علی حالۃ لو قست بحال کافر و فاجر
 اور کت تفرقہ بینہما وتک التفرقہ
 حب لاسلام وقضاء لحقہ وقلہ
 الجنایۃ علی حق اللہ والطاعۃ لہ کالجناۃ
 علی حقک والطاعۃ لک فمن افکک
 علی عرض وخالقک فی اخر قکون
 معہ علی حالۃ متوسطة بین
 الانقباض والاسلوسال و بین
 الاقبال والاعراض و بین التودد
 الیہ والتوحش منہ۔

پھر اسلام کے ہوتے ہوئے ہم اُسکو کیسے بغض سمجھیں
 تو میں کہتا ہوں کہ تم اسلام کی وجہ سے اُسکو محبوب
 اور معصیت کی وجہ سے بغض سمجھو گے اور اُسکے ساتھ
 ایسے انداز پر رہو گے کہ اگر اُس کا اور ایک کافر کا
 موازنہ کرو تو تم دونوں میں فرق پاؤ گے۔ اور یہ
 فرق اسلام کی محبت اور اس کا حق ادا کرنے کی وجہ سے
 اور اللہ کے جرم اور اُسکی فرمانبرداری کو اپنے جرم اور
 فرمانبرداری کی طرح سمجھو۔ جو شخص تمہاری ایک غرض
 میں موافق اور دوسری میں مخالف ہو تو تم اُسکے
 ساتھ ایک توسط کی حالت پر رہو گے کہ نہ پورا انقباض
 ہی ہو گا نہ پورا انشراح، نہ پوری توجہ، نہ پورا اعراض
 نہ پورا انس نہ پوری وحشت انکے بین بین ایک کیفیت ہوگی۔

بہر کیف میں پھر اپنے مطلب اصلی کی طرف رجوع کرتا ہوں کہ ترک موالات مع الکفار ضروری ہے
 اور ہمیشہ سے ضروری ہے۔ یہ کوئی جدید حکم نہیں البتہ اسکی بعض جزئیات پر حسب ضروریات
 زمانہ علماء نے متنبہ کر دیا ہے۔

مروجہ انگریزی تعلیم جس کا اثر یہ ہے کہ مسلمان طلبہ نصرانیت کے رنگ میں رنگے جائیں یا
 اپنے مذہب اور مذہب والوں کا مذاق اڑائیں، یا حکومتِ وقت کی پرستش کرنے لگیں
 اور وہ سرکاری ملازمتیں جن کا نتیجہ محض سرکار کی غلام بنانے والی پالیسی کو مضبوط کرنا
 وہ سب موالات کے تحت میں ہمیشہ سے شامل ہیں۔ البتہ انگریزی حکومت کے موجودہ مصلحت
 نے اُسکو اور زیادہ شدید بنا دیا ہے۔

انگریزی تعلیم گاہوں کے متعلق ترک موالات کے سلسلہ میں ہم فی الحقیقت اُن ہی سر

کو پورا کرنا چاہتے ہیں جن کے بعد ایک اجنبی زبان کا سیکھنا اور دوسری قوموں کے علوم و فنون حاصل کرنا شرعاً جائز ہے۔ اور شرمندہ علی وغیرہ بھی ایک مدت تک اسی کوشش میں ہیں۔

یہ بات بہت زیادہ یاد رکھنے کے قابل ہے کہ جو مسلمان قوم اپنی بدبختی سے کسی کافر قوم کے زیر حکومت آگئی ہو، اور اپنے ہاتھ پاؤں غیر مسلم حکمرانوں سے خوب بندھوا چکی ہو۔ اُس کی قابل تاسف بیچارگی کا خیال فرما کر حق تعالیٰ شانہ نے ترک موالات کے حکم میں تھوڑی سی گنجائش بھی رکھی ہے۔ چنانچہ فرماتے ہیں۔

لَا يَتَّخِذُ الْمُؤْمِنُونَ الْكَافِرِينَ أَوْلِيَاءَ
مِنْ دُونِ الْمُؤْمِنِينَ وَمَنْ يَفْعَلْ
ذَلِكَ فَلَيْسَ مِنَ اللَّهِ فِي شَيْءٍ إِلَّا
أَنْ تَتَّقُوهُمْ تَقِيَةً

مسلمان مسلمانوں کے سوا کافروں کو اپنا یار و
مددگار نہ بنائیں۔ اور جو ایسا کرے گا اُسکو اللہ
سے کچھ سروکار نہیں۔ مگر یہ کہ تم اُن سے اپنا
بچاؤ کرتے ہو۔

حافظ عماد الدین ابن کثیر اسکی تفسیر میں لکھتے ہیں۔

عن ابن عباس رضي الله عنهما المؤمنین
ان یلاطفوا الکفار ویتمنوا لهم
ولیة من دون المؤمنین الا ان
یكون الکفار علیهم ظاہر فی قلوبهم
لهم اللطف ویخالفونهم فی الدین
ذلک قوله تعالیٰ ان تتقوا منهم تقية

حضرت عبداللہ بن عباسؓ نے فرمایا کہ اللہ نے مسلمانوں
کو اس سے روک دیا ہے کہ وہ کفار سے ملاطفت کا
برتاؤ کریں وہ مسلمانوں کے سوا انکو اپنا ازدار بنائیں
مگر یہ کہ کفار انپر غالب آجائیں تو یہ ہو سکتا ہے کہ ظہار
لطف کے ساتھ ساتھ مذہبی معاملات میں ان کے مخالف
رہیں وہی مطلب ہے خدا کے کلام الا ان تتقوا منهم تقية کا۔

اس قدر رعایت سے یہ نہ سمجھنا چاہئے کہ ترک موالات کے مخاطب یہ محکوم قوم بالکل
نہی۔ یا موالات کفار کی حرمت اصلی سے جاتی رہی بلکہ الا ان تتقوا منهم تقية کا
اڑسوخ نہیں ہوا جیسے بعض سلف کا قول ہے تو وہ محکوم و مقہور مسلمانوں کو محض اس سے
آگاہ کرنا ہے کہ ترک موالات میں اپنے بچاؤ کا پہلو ملحوظ رکھا جاسکتا ہے اور اسی اعتبار سے

ترک موالات کے حکم میں اسے ثناء میرے نزدیک آیت ہمارے اس ہست ثناءات سے شائبہ ہو
جوہ من یؤتیہ منکُم یومئذ بدۃ کے ساتھ الا تخرجنا اقلال او فتننا الی
فیتۃ سے کیا گیا ہے۔

پس ترک موالات کے وقت ایک محکوم و مقهور قوم کو حاکم و قابض قوم کے مقابلہ میں اپنے
نفع و ضرر کا پورا پورا موازنہ کر لینا چاہئے اور جہاں تک ہونے کوئی ایسی صورت نہ اختیار
کی جائے جس سے مسلمانوں کی عام ہلاکت کا اندیشہ ہو یا وہ بحالت موجودہ انکی طاقت
باہر یا ناممکن العمل ہو اور غالباً اسی مصلحت سے تحریک ترک موالات کے حامیوں نے اظہار
عمل کرنے کے تدبیر بھی منازل قائم کئے ہیں۔

اور شاید اسی طرح کی مصلحت سے آنحضرت صلی اللہ علیہ وسلم نے مکہ منظمہ میں قریش کے
مقاطعت ٹوٹ جانے کی دعا فرمائی کہ اُس حالت ضعف و قلت و مجبوری میں اُس سے
سراسر مسلمانوں کا نقصان تھا۔ اور اس مجبوری کی وجہ سے مکہ کی زندگی میں آپ کو کفار
کے مقابلہ پر سیف و شان سے کام لینے کا حکم نہیں ہوا بلکہ برا بھلا اور کف یہ ہی کی
تعلیم دی جاتی رہی۔

اس موقع پر یہ بھی فراموش نہ کیجئے کہ نفس بیع و شراء و اجارہ وغیرہ معاملات موالات
میں داخل نہیں۔ ہاں اگر بیع ایسی چیز کی کا فر محارب کے ہاتھ کی جائے جس سے وہ
مسلمانوں کے مقابلہ پر کام لے گا۔ مثلاً ہتھیار کی یا لوہے کی (جو ہتھیار کا مادہ ہے) اسکو
ہدایہ وغیرہ میں ممنوع لکھا اور تشرآن شریف میں وارد ہے کہ

وَلَا تَعَاوَنُوا عَلَى الْاِثْمِ وَالْعُدْوَانِ	گناہ اور ظلم کی بددست کرو۔ اور
فَلَا تَكُونُوا لِلْكَافِرِينَ	کافروں کے مددگار مت بنو۔

بہر حال جس چیز یا جس معاملہ سے کافر کی اعانت مسلمانوں کی بربادی میں ملتی
ہو ان لفظوں سے صراحتاً وہ ممنوع ہے۔ اب آپ حضرت اللہ غفور فرمائیں کہ آنحضرت

صلی اللہ علیہ وسلم کا کسی یہودی سے جو اس وقت مسلمانوں سے برسرِ پکار نہ تھا اپنی ذرہ رہن رکھ کر قرض لینا۔ یا حضرت علی کرم اللہ وجہہ کافاقہ کشی کی حالت میں کسی مصالح یہودی کا باغ چند چھوڑوں کی اجرت پر سینچنا۔ اسی طرح کے معاملات ہیں جیسا کہ آج انگریزی گورنمنٹ کی ملازمت کے ملازم طوعاً و کرہاً جبر و استبداد کی مشین کا ایک پُرزہ ہے۔ جسکو خواہی نخواہی اُس اٹم وعدوان اور حکیم بغیر ما انزل الی اللہ کی لمبی کا پتہ لٹکانا پڑتا ہے جس سے کہ اقوام کی غلامی کا گلوگیر بھیدار روز بروز تنگ ہوتا جا رہا ہے اور جو ابھی ملازم نہیں مگر سرکاری کالجوں میں پڑھ رہے ہیں یا سرکاری یونیورسٹیوں کی ڈگریاں حاصل کرنے کی تمنا میں ہیں وہ بڑی جدوجہد کے ساتھ اس ساعت کے امیدوار ہیں جبکہ وہ اپنے ہم قوموں اور ہم وطنوں کی آزادی کو ہمیشہ کے لئے ناممکن بنانے کے قابل ہوں۔ آپ خوب جانتے ہیں کہ گورنمنٹ کا سب سے بڑا کام چلانے والا ہتیار سرکاری ملازم ہے۔ اور سرکاری تعلیم گاہوں کے طالب علم وہ لوہا ہیں جن سے یہ ہتیار بنتا ہے۔ کہا جاتا ہے کہ تجارتی تعلقات کا منقطع کرنا ترکِ موالات میں داخل نہیں کیونکہ شامہ بن اُمّال حنفی رضی اللہ عنہ نے اسلام لانے کے بعد جب یمامہ کا غلہ مکہ والوں کے پاس پہنچنے سے روک دیا تو آنحضرت صلی اللہ علیہ وسلم نے اس بندش کو توڑا۔ لیکن آپ کو معلوم ہونا چاہئے کہ رسول اللہ صلی اللہ علیہ وسلم کا یہ ارشاد اس پر تھا کہ مکہ والوں نے تنگ کر فریاد کی اور یہ لکھا کہ اِنَّكَ تَأْمُرُ بِصَلَةِ الرَّحْمٰنِ فَتَقْطَعُ احْصَا۔ وقد قُلت الاباء بالسيف والا نبياء بالجوع پس اس قسم کی صلہ رحمی کو جو ایسی ضیق اور عجز کے اظہار کے بعد کی جائے کون حرام کہتا ہے۔ ہم تو ان تجارتی تعلقات کو بند کرنا چاہتے ہیں جن سے یورپ کے سرمایہ داروں کے پیٹ اتنے بڑے ہو رہے ہیں کہ انکی جوع البقر نے تمام روتے زمین کے مسلمانوں کو ہضم کر لینا چاہا ہے۔ مجھے امید ہے کہ حکومت اور تجارت کا باہمی تعلق جو یورپ امریکہ وغیرہ کے حکمرانوں کو عرصہ

دراڑے آپس میں ٹکرا رہا ہے۔ آپ اس سے تجاہل نہ برتیں گے۔

میں تو یہ کہتا ہوں کہ خواہ تجارتی تعلقات کا انقلاب ترکہ والات کے تحت میں آئے یا نہ آئے۔ لیکن اس زمانہ میں وہ اَعِدُّوا لَہُمْ مَّا اسْتَطَعْتُمْ کے بہت بڑے افراد میں سے ہے۔ اور اس لئے جس قدر استطاعت ہو اس میں کوشش دہانی پانچنے الزامی بنتی ہے ایسا کیا گیا تو عجب نہیں کہ آپ کی یہ کوشش اس کوشش کی نوع میں اہل ہوجا جس کے ذیل میں غزوہ بدر واقع ہوا۔ میری آرزو ہے کہ آپ زاد المعاد وغیرہ میں ان سلاطین کا حال ضرور پڑھیں جو بدر سے پہلے تجارتی قافلوں کے مقابلہ پر بھیجے گئے۔ اور جو آخر کار اس سب سے زیادہ مبارک غزوہ بدر پر پہنچے ہوئے۔

بہر حال ہمارا مقصد یہ ہے کہ تا امکان ہم ظالموں کے بازوؤں کو قوی نہ بنائیں اور احتیاط کے ساتھ اپنی مقدور کے موافق ہر ایسا تعلق منقطع کریں جس سے اب اور آئندہ ہماری امداد اور تائید اس ظلم اور عدوان میں سمجھی جاتی ہو۔

مجھے سخت حیرت ہے کہ آجکل بہت سے علماء اُن تعلقات کے قطع کرنے میں مسلمانوں کی مفلسی سے ڈرتے ہیں اور کاد الفقہ ان لیون کفر کا وعظ سنار ہے ہیں۔ حالانکہ اب چالیس برس پہلے جب یہی وعظ اسرید نے علی گڑھ کالج کی بنیاد رکھتے وقت کہا تھا۔ اُس وقت تمام علماء در بایتین نے اُس پر کیا کیا فتوے دیئے تھے۔ سرسید ہی تو کہتے تھے کہ اگر مسلمان اس وقت انگریزی تعلیم نہ پائیں گے تو انکو سرکار ملازمتیں نہ ملیں گی۔ پھر یا تو انکو ہندوؤں کی غلامی کرنی پڑے گی یا وہ دوسری قسم کے ذلیل افعال مثل دھوکا، فریب، گداگری، چوری، ڈکیتی وغیرہ کے مرکب ہونگے یا جو کچھ گھر میں سرمایہ ہوگا اُسکو چائیں گے اور بقیہ گھر اور جائیدادیں بنیوں کے حوالے کرینگے! وغیرہ وغیرہ۔

لیکن آپ کو معلوم ہوگا کہ اکابر علماء نے ایک نہ سنی اور ان اندیشوں کا شاید یہی جواب

دیتے رہے کہ الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً
 مِنْهُ وَفَضْلًا ترجمہ شیطان تم کو افلاس سے ڈراتا ہے اور بھیسائی کا حکم کرتا ہے اور اللہ
 تم سے اپنی بخشش اور فضل کا وعدہ فرما رہا ہے۔ اور وَإِنْ خِفْتُمْ عَلَيْهِ فُتُورًا
 يُغْنِيَكُمْ اللَّهُ مِنْ فَضْلِهِ یعنی اگر تم تنگی سے ڈرتے رہو تو اللہ تم کو جلد اپنے فضل سے غنی کر دے گا
 اخبار مشرق کے ایک مراسد نگار نے لکھا ہے کہ "افسوس لیڈران قوم نے اس وقت
 اپنے سچے خیر خواہوں کو بد خواہ اور گاتر بھی جیسے حقیقی دشمنوں کو خیر خواہ سمجھ لیا ہے وہ
 ہماری تو کیا سنیں گے اپنے مسلم عاقل بنی سرسید کی تعلیم کو بھی نہیں مانتے۔ جن تعلقات
 کی آج یہ لوگ بے قدری کر رہے ہیں۔ یہ وہ تعلقات ہیں جو سرسید نے اپنا اور ان کا دین
 و ایمان آبرو اور عزت بچ کر قائم کئے تھے۔ اب تم جان سکتے ہو کہ یہ تعلقات تم کو
 کس قدر گراں قیمت پر پڑے ہیں۔ پس یہ سنت غلطی ہوگی کہ ایسی گراں خریدی ہوئی چیز کو
 یوں مفت ہندوؤں کے حوالے کر دو۔ ۲۱ سے زیادہ اور کیا بے عقل ہوگی۔"

ان فیصلہ کن جملوں اور خصوصاً خدائے کشیدہ سطر کو غور سے پڑھئے، یہ لوگ خود اقرار
 کر رہے ہیں کہ جن کاری تعلقات کے ترکہ پر اس وقت زور دیا جا رہا ہے وہ سرسید نے
 دین و ایمان اور عزت و آبرو سب بچ کر خریدے تھے۔ پھر اب میں ان ہی کو حکم
 ٹھیراتا ہوں کہ کیا ایسے تعلقات کا رکھنا ایک مسلمان کو ایک منٹ کے لئے بھی جائز ہے
 اور کیا اب بھی ان تعلقات کا موالات میں داخل ہونا مکمل تردید ہے۔

مشورہ دیا گیا ہے کہ ان تعلقات کو ہاتھ سے مت جائے دو۔ اور اپنا کھویا ہوا
 دین و ایمان واپس لینے کی کوشش کرو۔ مگر حضرت واضح رہے کہ جس چالاک کا ہک
 کئے ہاتھ یہ معاملہ ہوا ہے وہ اس قدر پاگل نہیں کہ آپ کے پاس اپنی پونجی بھی رہنے
 دے اور اتنی بڑی قیمت بھی واپس کر دے۔ اگر اقبالہ سے کام چل جائے تب بھی
 خدا کا ہزاراں ہزار شکر کیجئے۔

بہت لوگ کہتے ہیں کہ ہندو یہ سب کوششیں سوانح قائل کرانے کے لئے کر رہے ہیں، میں کہتا ہوں کہ نہ فقط ہندوؤں کا بلکہ بین مسلمانوں کا بھی یہ مقصد ہے۔ لیکن آپ اس مقصد کو برا کیوں سمجھتے ہیں؟ اگر ہندوستان کو سوانح یعنی حکومت خود اختیاری قائل ہو جائے تو ہندوستان کے قائل و وسائل ہندوستان کی مرضی کے خلاف صرف نہیں کئے جاسکیں گے، اور عراق، فلسطین، و قسطنطنیہ پر انگریزی قبضہ بہت دشوار ہو جائیگا۔ اور نہ اس سے بھی کیا کم کہ آئندہ مسلمانوں کے مقابلہ پر ہندوستان نہ جاسکے گا۔ اس سب کے علاوہ یہ کہ ہندوؤں کی نیت سے کیا تعرض ہے جبکہ خود ہندو مقصد صیغ ہو وطن پرستی اور قوم پرستی بیشک اسلام کی کوئی اصطلاح نہیں۔ اور اصطلاحیں شاید یورپ سے لی گئی ہوں۔ مگر اسکے یہ معنی نہیں کہ اپنی قوم اور وطن کا تحفظ ہمارے فرائض سے خارج ہے، آپ جانتے ہیں کہ جو ملک ایک مرتبہ مسلمانوں کے ہتھ کے تلے آجائے اگر اس کا ایک چپہ کفار لینا چاہیں تو بتدریج شرق سے غرب تک کل اہل اسلام پر دفاع فرض ہو جاتا ہے۔ اس لئے اگر تحفظ ملک و قوم کے لئے مسلمان کوئی قربانی کریں تو اسکو ہمیشہ یورپ کی تقلید سمجھ لینا خطا ہے۔

بڑی شکل یہ آن پڑی ہے کہ تحریک ترک موالات کے بعض مخالفین انگریزی حکومت کی کوئی تعدی تسلیم نہیں کرتے بلکہ اسکو دنیا کی تمام موجودہ حکومتوں سے افضل اور بابرکت سمجھ رہے ہیں۔ چنانچہ مشرق میں ایک صاحب نے لکھا ہے۔ کہ ”جو حکومت مسلمانوں کو ان کی مذہبی شعائر میں پوری آزادی دیتی ہے۔ ان کے جان و مال و آبرو کی محافظ ہے۔ قرآن رسول کی بے حرمتی کو قانوناً جرم قرار دیتی ہے۔ بیت اللہ و بیت الرسول کی زیارت سے نہیں روکتی اسکے ساتھ ترک تعلقات کس طرح واجب ہو سکتا ہے، باقی شریف مکہ یا اسکی فوج نے یا ان کے

ساتھ ملکر انگریزی فوج کے مسلمانوں نے جو کچھ مکہ اور مدینہ کی بے حرستی کی ہے اسکی بابت غیروں کو الزام دینا فضول ہے۔ یہ سب کچھ خود مسلمانوں کے ہاتھوں کے کئے ہوئے کام ہیں اور ہنگامہ کانپور میں جو کچھ ہوا اُسکے ذمہ دار وہ لیڈر قوم ہیں جنہوں نے گورنمنٹ کو غلط فتویٰ دیا۔

”ہندوستان میں انگریزی حکومت کو سو سال سے زیادہ عرصہ

گزر گیا مگر اس زمانہ میں مسلمانوں کے دین و مذہب پر اس کا کیا اثر ہوا۔ اسکو سیاحانِ عالم سے پوچھو۔ وہ صاف کہتے ہیں کہ اس وقت ہندوستان سے زیادہ کسی جگہ کے مسلمانوں میں دینداری کی روح نہیں۔ اور اگر ان کا یقین نہ آئے تو خود جا کر ترک اور عرب، مصر اور افغانستان کے مسلمانوں کو دیکھ لو کہ آزادی کی زہریلی ہوائے اُن کے دین کو کس طرح چر لیا۔ مشاہدہ کے بعد تم خود کہو گے کہ ہندوستان سے زیادہ دینداری کسی ملک میں نہیں۔“

”انگریزی حکومت کا جو اثر مسلمانوں کے دین و مذہب پر ہوا اسکو تو آپ نے دیکھ لیا کہ ہندوستان اس وقت دینداری میں اسلامی ممالک سے بھی سبقت لئے ہوئے ہے۔“

میں صرف اس قدر دریافت کرنا چاہتا ہوں کہ عراق، شام، فلسطین اور تھرس و سمرنا کے کلمہ پڑھنے والوں کی جان و مال اور عزت و آبرو کیا مسلمانوں کی جان و مال اور عزت و آبرو نہیں ہے؟ کیا انما المؤمنون اخوة المؤمنون ید علیہم سواہم خدا اور خدا کے رسول کا کلام نہیں ہے؟ کیا امرِ سر کے بازو میں رہنے والوں میں سے کوئی مسلمان نہ تھا؟ کیا بیت المقدس شعائرِ اشد میں سے نہیں ہے؟ کیا مکہ مدینہ میں اگر انگریزی فوج کے مسلمان گئے ہیں وہ بدون انگریزی حکومت کے حکم کے خود بخود

چلے گئے؟ کیا ان مسلمانوں یا شریف نگاہ کے مجرم ٹھہرنے سے انگریزی اعمال بے قصور ثابت ہو جاتے ہیں؟ کیا کانپور میں صحیح فتویٰ معلوم ہو جانے اور چاروں طرف کے مسلمانوں کی آواز بلند ہونے کے بعد خونریزی اور گرفتاریاں نہیں ہوئیں؟

یہ صحیح ہے کہ دین کے بہت سے اجزاء میں ہندوستان کئی ممالک اسلامیہ سے فائق ہے (گو بعض اجزائے دین یعنی خدا کی راہ میں جانبازی اور سرفروشی اور اعلا کلمۃ اللہ اور نزال عن الاسلام و المسلمین کے وظیفہ سے تقریباً محروم ہو) لیکن یاد رکھئے کہ یہ دینداری انگریزی حکومت کی برکات میں شمار نہیں ہو سکتی۔ بلکہ چند ایسے نفوس قدسہ کی صرف ہمت اور بذلِ قوت کا نتیجہ ہے جو اس سرزمین میں ہماری خوش قسمتی سے پیدا ہوئے۔ اور جنہوں نے اپنی نہایت ہی خداداد قابلیت روحانی طاقت۔ اور حیرت انگیز جرأت سے نصاریٰ اور متصرین کے اثر کا مقابلہ کیا۔ ان ہی مقدس بزرگوں میں سے حضرت الشیخ الاجل مولانا حاجی محمد امداد اللہ قدس اللہ سرہ تھے۔ جنہوں نے آخر کار انگریزی حکومت کے دائرہ سے نکل کر حرم شریف کو اپنا مسکن بنایا اور حضرت مولانا محمد قاسم نانوتوی قدس اللہ روحہ تھے جو ایک مدت تک انگریزی حکومت کے احکام و قوانین کے چکر میں ناتواں اور دیوبند کا گشت لگاتے رہے۔ اور حضرت مولانا رشید احمد گنگوہی قدس اللہ روحہ تھے۔ جنہوں نے انگریزی حکومت کی برکات کو محسوس نہ کر کے مہینوں تک حوالات کی کوٹھری میں رہنا پسند کیا۔ اور اب سے آخر میں وحید العصر حضرت مولانا محمود الحسن صاحب دیوبندی ہیں۔ جنکی دیدار انگیز دستاں آپکی آنکھوں کے سامنے ہے نہایت قنلق سے کہنا پڑتا ہے کہ ان سب بزرگوں کو جن کے دم سے ہندوستان میں یہ دینداری۔ انگریزی حکومت کی وہ برکات محسوس نہ ہو سکیں جن کا ہمارا دوست اس شد و مد کے ساتھ دعویٰ کر رہے ہیں۔ شاید ان کا یہ دعویٰ بھی انگریزی حکومت کے برکات میں سے ایک برکت ہو۔

بہت سے علماء کو یہ شکایت ہے کہ ”مسلمان خطاب واپس کرتے اور ملازمتیں چھوڑتے ہیں، مگر وہ اتحاد و زندقہ، فسق و فجور، حب دنیا، حب جاہ اور کفار کے ود و ضلع و اطوار نہیں چھوڑتے جو انہوں نے یورپ سے لئے ہیں اور جو کہ حقیقۃً موالاة ہیں۔ یہ مسلمانوں کو چاہئے کہ اس موالاة کو سب سے پہلے چھوڑیں اور اپنی صورت اپنا لباس اپنی معاشرت، اپنے خیالات اسلامی طریقہ پر بنائیں۔ اور اوضاع و اطوار کفار اور ان کے خیالات سے پرہیز کریں، کانفرنسوں اور کمیٹیوں کے جلسوں کی ہدایت کذائی میں یورپ کی نقل اتارنا، اور ان کے طرز پر استقبال اور آرائشیں اور رزلوشن وغیرہ پاس کرنا ڈاڑھیاں مٹانا۔ مونچھیں بڑھانا۔ انگریزی کوٹ پتلون وغیرہ پہننا۔ یا ہندو صورتیں بنانا، صوم و صاۃ وغیرہ کا پابند نہونا۔ بلکہ اُس کا استہزا کرنا۔ اپنی نجی مجالس میں بے ضرورت انگریزی بولنا یہ سب اوضاع و اطوار کفار میں داخل ہیں، اور ان کا ارتکاب یقیناً موالاة کفار میں ہے، بلاشبہ یہ امور بھی موالاة کے تحت میں داخل ہیں (اگرچہ موالاة کا مفہوم ان میں منحصر نہیں اور یقیناً علماء کا فرض ہے کہ وہ ترک موالاة کے نظام کے عمل میں ان چیزوں کو مقدم رکھیں۔ لیکن یہ معنی نہیں کہ علماء کی کوشش محض ان ہی مفاسد کی اصلاح تک محدود ہو جائے اور کبھی ایسے ہلکے مسئلہ میں دخل نہ دیں جس میں گورنمنٹ کی طرف سے کسی قسم کے خطرہ کا امکان ہو۔

بہت سے خیر خواہ ہندو مسلم اتفاق کے عواقب اور غوام الناس اور بعض لیڈروں کی اُن غلط کاریوں پر متنبہ فرما رہے ہیں جو اس اتفاق کے جوش سے پیدا ہوئی ہیں۔ مثلاً قربانی گاؤں میں بعض جگہ شدیدا مزاحمت کیا جانا۔ یا قربانی کے جانور کو سب کر رضا کارانِ خلافت کا گھوٹالہ میں پھینچانا۔ یا قشقہ لگانا۔ یا ہندوؤں کی اربعیوں کے ساتھ خصوصاً ”رام رام ست“ کہتے ہوئے جانا یا یہ کہنا کہ امام مہدی کی جگہ امام گاندھی تشریف لائے ہیں یا یہ کہ اگر نبوت ختم نہ ہو گئی ہوتی تو ہمارا گاندھی ہی نبی ہوتا۔

یا قرآن و حدیث میں بسر کی ہوئی عمر کو شاربِ پرستی کرنا یا یہ دعا کرنا کہ اگر میں کوئی مذہب تبدیل کروں تو سکھوں کے مذہب میں داخل ہوں، وغیرہ وغیرہ۔

بلاشبہ میں بھی جب اپنی قوم کے بڑے سربراہ اور وہ افراد کو سنتا ہوں کہ وہ اس قسم کے محرمات یا کفریات کے مرتکب ہوتے ہیں اور وہ باتیں زبان سے بیڈھڑک نکال دیتے ہیں جنکو منکر ایک سچے مسلمان کے رونگٹے کھڑے ہو جائیں تو میرا دل پاش پاش ہو جاتا ہے۔ اور قصد کرتا ہوں کہ اس طوفانِ بے تیزی کا روکنا جب اپنی قدرت میں نہیں تو ان معاملات سے بالکل یکسوئی بہتر ہے۔

مگر پھر شیطان آخرش اور لجامِ من النار والی وعیدیں یاد آتی ہیں ورفاقِ الذکر ہی تنفع المؤمنین امید کی ایک جھلک پیدا کرتی ہے تو ناچار یہ فیصلہ کرنا پڑتا ہے کہ جو کچھ بھی ہوا اپنے خیالاتِ مسئلہ کے ہر ایک پہلو پر والمکاف طریقہ سے ظاہر کر دینے چاہئیں۔

من اچھے شرطِ بلاغ است باتومی گویم تو خواہ از سخنم پند گیر یا کہ ملال
اگر حضراتِ علماء نے اِدھر توجہ نہ کی یا باوجود علماء کی کوششِ بلیغ کے اُن حد سے گزری ہوئی خرابیوں کا کوئی انتظام نہ ہوا تو عجب نہیں کہ بہت سے نیک نیت لوگ ان مجالس اور تحریکات کی شرکت سے برداشتہ خاطر ہو جائیں اور اس طرح تحریک ترکِ موالات کو بڑا صدمہ پہنچ جائے۔

میری درخواست یہ ہے کہ سب علماء و افراط و تفریط سے خالی ہو کر مصالحِ اسلامیہ کی حمایت اور مفاسدِ عامہ کا استیصال پوری طاقت کے ساتھ کریں۔ اور کسی معاملہ میں صرف ایک ہی طرف نہ جھک پڑیں کہ اس وقت مسلمانوں کی کشتی بہت گہرے بھنور میں ہے۔ نا خداؤں کو پوری طرح ہوشیار اور مستعد رہنا چاہئے۔
اب مجھے صرف اس قدر اور کہنا ہے کہ ایک اولڈ بوائے صاحبِ مضمون

جو اخبار مشرق کو رکھپور کی گیارہ نومبر کی اشاعت میں انسٹیٹیوٹ گزٹ سے نقل کیا گیا تھا حضرت شیخ الہند کے فتوے ترک موالات پر کچھ اعتراضات کئے گئے ہیں جن میں بعض چیزوں کا ذکر تو بندہ کے اسی مضمون میں ہو چکا ہے اور جو بڑا جزو باقی ہے والدین کی اطاعت سے متعلق ہے۔ اولڈ بوائے صاحب کی طرح ہم بھی یقین رکھتے ہیں کہ والدین کی اطاعت کو قرآن حکیم نے ضروری قرار دیا ہے۔ اور جو آیت آپ نے پیش کی ہے اس پر ہم یا حضرت شیخ الہند آپ سے کم ایمان نہیں رکھتے اور جو صحیح بخاری کی حدیث یا در مختار اور عالمگیری کی فروع آپ نے درج کی ہیں ان سب کو بھی ہم آپ کی طرح مانتے ہیں (گو آپ نے عالمگیری کی بعض دوسری فروع پر نظر نہیں ڈالی) لیکن گفتگو صرف اس میں ہے کہ اگر والدین ایک فرض عین کے ادا کرنے سے روکیں یا ایک محترم کے از نکاب کا حکم دیں تو کیا اس میں بھی اولاد والدین کی اطاعت اور خوشنودی حاصل کرنے پر مجبور ہے جس قرآن نے والدین کے ساتھ حسن سلوک سے پیش آنے کا حکم دیا ہے۔ اسی نے یہ بھی فرمایا ہے کہ

وَإِنْ جَاهَدَاكَ عَلَى أَنْ تُشْرِكَ بِي	اور اگر وہ دونوں تجھ کو اس پر مجبور کریں کہ تو اس چیز کو میرا
مَا لَيْسَ لَكَ بِهِ عِلْمٌ فَلَا تُطِعْهُمَا وَ	شریک ٹھیرائے جس کا تجھے کوئی علم نہیں تو ان دونوں کی اطاعت
صَاحِبُهُمَا فِي الدُّنْيَا مَعْرُوفًا	مت کر البتہ دنیا میں ان کے ساتھ معقول طریقہ سے رہ۔

اس سے علماء نے یہ کالیہ معلوم کیا کہ خدا کی معصیت میں والدین کی اطاعت نہیں کیونکہ خدا کا حق والدین کے حق سے مقدم ہے لَا طَاعَةَ لِلْمَخْلُوقِ فِي مَعْصِيَةِ الْخَالِقِ پس اگر سرکاری تعلیم کا ہوں طلبہ کا علیحدہ ہونا اس ترک موالات میں داخل ہے جسکو خدا نے فرض قرار دیا، تو اس میں طلبہ اسی طرح اپنے والدین کی اجازت کے محتاج نہیں جس طرح نماز پڑھنے اور روزہ رکھنے میں۔ اور جس جگہ جہاد میں اذن والدین کو شرط بتایا ہے وہ اس وقت ہے جبکہ جہاد فرض علی الکفایہ ہو۔ اگر فرض عین ہو جائے تو اس میں بھی اذن شرط نہیں۔ اسی بنا پر حضرت شیخ الہند نے ترک موالات کو اجازت والدین پر موقوف نہیں رکھا مگر اسکی تبلیغ میں حقوق والدین کی علی

فرمائی ہے کیونکہ ترک موالات کی طرح اسکی تبلیغ فرض عین نہیں۔ بلکہ فرض علی الکفایہ ہے۔
 اولڈبوائے صاحب کچے اسی میں کلام کرنا چاہئے تھا کہ تعلیم گاہوں کی مقاطعت ترک موالات کے
 تحت میں خلل ہے یا نہیں۔ کیونکہ اگر جواب ثبات میں ہو تو پھر اکی سب تطویل لا طائل ہوگی۔
 اولڈبوائے صاحب کو واضح ہو کہ آیت قُلْ اِنْ كَانَتْ اَبَاءُكُمْ دَارِ اٰبَاءَكُمْ لَا يَہْدٰیہٗمُ حضرت
 مولانا نے اپنے دعوے کے ثبوت میں پیش نہیں کی بلکہ جو ضعیف التعلب طلبہ الدین کی نافرمانی
 یا ان کے انقطاع کا تصور باندھ کر متوحش ہوتے تھے انکی ہمتوں کو قوی کرنے کے لئے یہ آیت
 لکھی گئی ہے۔ تاکہ وہ سمجھیں کہ ایک فرض عین کے انجام دینے میں ماں باپ یا کسی قریبی
 قریب رشتہ دار کی خفگی سے ملول نہیں ہونا چاہئے۔

آخر میں مجھے اس قدر اور عرض کرنا ہے کہ بعض لوگ کہتے ہیں کہ ہندوؤں کے منظم سلطانوں
 پر انگریزوں سے کم نہیں اور وہ آ رہے شاہ آباد کٹار پور وغیرہ کے دردناک واقعات کو یاد دلاتے ہیں
 اور کہتے ہیں کہ ترک موالات نصاریٰ کی طرح ہندوؤں سے بھی ہونا چاہئے کیونکہ وہ بھی قَاتِلُوْکُمْ
 فِي الدِّیْنِ میں داخل ہے۔

اس خیال کی صحت کو ایک حد تک میں تسلیم کرتا ہوں لیکن اس قدر گزارش ہے کہ
 کٹار پور وغیرہ کس تلخ واقعات کے بعد ہندوؤں کے ممتاز لیڈروں اور جمہور نے یہ عہد کیا ہے کہ
 آئندہ اس طرح کے واقعات کو ناممکن بنانے میں پوری پوری کوشش کی جائیگی۔ اس لئے
 جب پھلی کارروائیوں پر اظہار تأسف کر کے انہوں نے ہماری طرف مصالحت کا
 ہاتھ بڑھایا اور تحفظ خلافت کے اہم معاملہ میں انکی مصالحت سے ہمیں ایک بڑی تائید حاصل ہوئی
 تو ہماری قوم کے بہت سے افراد اور اعلام نے بھی ان کے ساتھ مصالحت اور رواداری کی رو سے
 اختیار کر لی اور مبتدعہ واقعات پیش آنے میں جرح نہیں سمجھا کیونکہ قرآن شریف میں ہے۔

وَ اِنْ دَخِلْتُمْ اِلَیْہِمْ فَاَجْنِبُوْا لَہُمْ
 تَوَکَّلْ عَلٰی اللّٰہِ۔

اگر وہ مصالحت کے لئے جھکیں تو تم بھی
 جھک جاؤ اور خدا پر بھروسہ رکھو۔

اور یہ خیال کہ ہندو ہم کو اس مصالحت کے پیرایہ میں دھوکا دینگے اگرچہ ممکن ہے درست ہو جائے مگر حیب تک اُن کا کوئی فریب اور بد عہدی ثابت نہ ہو یہ احتمال نکالنا اس قوم کی پوزیشن پر ایک حملہ ہے جسے وہ آپ پر بھی لوٹا سکتے ہیں۔ بہر حال ہم کو حق تعالیٰ کی اس قسم کی تسلی آمیز ہدایات پر اطمینان رکھنا چاہئے کہ

وَاِنْ يَرَوْا كِسْفًا مِّنَ النَّجْمِ سَاقِطًا فَاِنَّ حَسْبَكَ اللّٰهُ | اور اگر دو لاکھ تک کوہ ہوا دینا چاہیں تو خدا ہمارے کافی ہے۔
 اگر کہا جائے کہ انگریزوں کے مصالحت اور موافقت کرنے میں پھر کیا چیز مانع ہے تو خوب
 سمجھ لیجئے کہ یہ قوم فی الحال مسلمانوں کی جماعتوں سے عراق وغیرہ میں برسرِ پیکار ہے۔ اور
 مسلم اقوام کی آزادی کا خون کرتے ہیں۔ اسکی تلوار اس وقت بھی میدِ یلغ چل رہی ہے
 اس وقت تک اس سے مسلمان قوم نے قواعد اسلام کے موافق کوئی جائز صلح نہیں کی
 ایسی صورت میں مسلمانوں کی موافقت اس سے کس طرح ممکن ہے۔

مسلمان، بیشک اُس سے وعدہ اُمت، اور رواداری کا برتاؤ کر سکتے ہیں۔ بشرطیکہ وہ اپنی
حتمی عہد کے موافق خلافت اسلامیہ و اُن مقامات مغضوبہ سے ہاتھ اٹھالے جن کے زوال
کی سبب تباہی و تاراج آج مسلمانوں کو خون کے آنسوؤں کا سامنا ہے۔

میں امید کرتا ہوں کہ میری اس تقریر سے آپ اس فرق پر متنبہ ہو جائیں گے جو قرآن و سنت اور فقہائے کرام نے ایک کافر محاربہ و کافر مسلم کی حیثیات میں ملحوظ رکھا ہے اور بعض مفسرین سلفہ نے اس قول کی طرف بھی کرغٹے جس میں انہوں نے لَا يَظُنُّكُمْ اللَّهُ عَنِ لَدُنِّكُمْ قَاتِلُوا كُفَرَاءِ الدِّينِ کا مصداق اُن کفار کو تعبیر کیا ہے جن سے مسلمانوں نے مصالحت کر لی ہو۔

اب میں یہ دعا کرتا ہوا آپؐ رخصت ہوتا ہوں رَبَّنَا لَا تُؤْخِذْنَا اِنْ نَسِينَا اَوْ اَخْطَا نَا رَبَّنَا
لَا تَجْعَلْ عَلَيْنَا اِثْرًا كَمَا جَعَلْتَهُ عَلَى الَّذِينَ مَوْقِفُنَا رَبَّنَا وَلَا تَجْعَلْنَا مَالًا طَاقَةً لَّنَابِئِكَ وَاعْفُ
عَنْوَاغْفِرْ لَنَا وَارْحَمْنَا اَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ اٰمِنْ يَا رَبَّ الْعَالَمِينَ

کتبہ شبیر احمد عثمانی عنفا الشریعہ دیوبندی ۹ ربیع الاول ۱۳۳۹ھ

اگر آپ

خلافت کا تحفظ اور ہندوستان کی آزادی چاہتے ہیں تو فوراً حسب ذیل کتابیں ہم طلب فرما کر عمل کیجئے۔

خطبہ صدارت شیخ الہند۔ حضرت مولانا محمود الحسن صنا شیخ الہند کا خطبہ

صدارت جو جمعیتہ العلماء ہند کے جلسہ دہلی میں پڑھا گیا عہد کا غز قیمت ۲۴
خطبہ صدارت شیخ الہند علی گڑھ معہ فتویٰ۔ شیخ الہند مولانا محمود الحسن صاحب کا

علی گڑھ قومی یونیورسٹی کے افتتاح کے وقت کا خطبہ ہے جس میں
ترک موالات پر مفصل فتویٰ ہے جلد طلب کیجئے۔ قیمت ۲۰
شیخ الہند کا آخری پیغام۔ قیمت ۱۰

ہما تہا گاندھی کا پیغام۔ اس کتاب میں ہما تہا جی کا پیغام ملک کے نام ہے علاوہ اسکے
ہما تہا جی کے چند اور بہتر مضامین ہیں۔ قیمت ۲۰

حلوئی ممبر اعلان۔ ہندوستان کی سیاست پر ایک دلچسپ پولیٹیکل مضمون قیمت ۱۰
نوٹ۔ ۸ روپے کم کی خریداری کے ٹکٹ ذریعہ ڈاک روانہ فرمائیے۔

جذباتِ حریت

ہندوستان کے مشہور معروف شعراء با کمال مثلاً علامہ اقبال۔ حضرت اکبر الہ آبادی۔
مولانا حسرت موہانی۔ مولانا آزاد سبجانی۔ رئیس لاہور مولانا محمد علی صاحب جوہر۔ علامہ شبلی
نعمانی۔ فخر قوم مولانا ظفر علی خان۔ شیر حسین صفاقہ والی۔ محوی لکھنوی۔ میر نیرنگ۔
غلام محمد صنا طور۔ جناب نیاز فتح پوری وغیرہ کی نظموں کا بہترین مجموعہ ہے ایسا اعلیٰ
قسم کا کوئی مجموعہ اس وقت تک شائع نہیں ہوا ہے کاغذ لکھائی چھپائی نہایت عمدہ قیمت ۸
ذیر طبع ہے۔ الممشقہ مشتاق احمد۔ شہر میرٹھ۔ محلہ کوٹلہ